

భారతదేశం-జోర్డాన్ బిజినెస్ ఫోరంను ఉద్దేశించి ప్రసంగించిన ప్రధాన మంత్రి మరియు గౌరవనీయులైన జోర్డాన్ రాజు అబ్దుల్లా II (డిసెంబర్ 16, 2025)

డిసెంబర్ 16, 2025

ప్రధానమంత్రి శ్రీ నరేంద్ర మోదీ మరియు గౌరవనీయులైన రాజు అబ్దుల్లా II ఈ రోజు అమ్మాన్‌లో భారతదేశం-జోర్డాన్ బిజినెస్ ఫోరంను ఉద్దేశించి ప్రసంగించారు. ఈ ఫోరంలో గౌరవనీయులైన యువరాజు హుస్సేన్ మరియు జోర్డాన్ యొక్క వాణిజ్య, పరిశ్రమ శాఖ మంత్రి మరియు పెట్టుబడి శాఖ మంత్రి కుడా పాల్గొన్నారు. గౌరవనీయులైన రాజు మరియు ప్రధాన మంత్రి రెండు దేశాల మధ్య వ్యాపార సంబంధాలను బలోపేతం చేయడం యొక్క ప్రాముఖ్యతను గుర్తించారు మరియు అందుబాటులో ఉన్న సామర్థ్యం మరియు అవకాశాలను వృద్ధి మరియు శ్రేయస్సుగా మార్చాలని ఇరు పక్షాల పరిశ్రమ నాయకులకు పిలుపునిచ్చారు. జోర్డాన్ యొక్క స్వేచ్ఛాయుత వాణిజ్య ఒప్పందాలు మరియు భారతదేశం యొక్క ఆర్థిక శక్తిని ఉపయోగించి దక్షిణ ఆసియా, పశ్చిమ ఆసియా మరియు మరిన్ని ప్రాంతాలలో ఆర్థిక కారిడార్‌ను సృష్టించవచ్చని గౌరవనీయులైన రాజు పేర్కొన్నారు.

2. ఫోరంను ఉద్దేశించి ప్రసంగిస్తూ, జోర్డాన్ మరియు భారతదేశం శక్తివంతమైన సమకాలీన భాగస్వామ్యాన్ని పంచుకుంటున్నాయని, ఇది వారి సన్నిహిత పౌర సంబంధాల బలమైన పునాది పై నిర్మించబడిందని ప్రధాన మంత్రి పేర్కొన్నారు. గౌరవనీయులైన రాజు నాయకత్వంలో మార్కెట్లు మరియు ప్రాంతాలను అనుసంధానించే ఒక వంతెనగా వ్యవహరిస్తూ వ్యాపారం మరియు అభివృద్ధికి జోర్డాన్ ఎంతగానో దోహదపడిందని ఆయన ప్రశంసించారు. తదుపరి 5 సంవత్సరాలలో జోర్డాన్‌తో ద్వైపాక్షిక వాణిజ్యాన్ని \$5 బిలియన్ అమెరికన్ డాలర్లకు రెట్టింపు చేయాలని ప్రధాన మంత్రి ప్రతిపాదించారు. ప్రపంచంలోనే వేగంగా అభివృద్ధి చెందుతున్న ప్రధాన ఆర్థిక వ్యవస్థగా, అలాగే మూడవ అతిపెద్ద ఆర్థిక వ్యవస్థగా ఎదిగే దిశగా భారతదేశం సాధించిన విజయాన్ని గురించి ప్రధానంగా పేర్కొంటూ, జోర్డాన్‌కు మరియు ప్రపంచవ్యాప్తంగా ఉన్న తన భాగస్వాములకు భారతదేశం అపారమైన వ్యాపార అవకాశాలను అందించిందని ప్రధాన మంత్రి అన్నారు. భారతదేశంతో భాగస్వామ్యం ఏర్పరచుకోవాలని మరియు భారతదేశం యొక్క 1.4 బిలియన్ వినియోగదారు మార్కెట్, బలమైన తయారీ కేంద్రం మరియు దాని స్థిరమైన, పారదర్శకమైన మరియు అంచనా వేయదగిన పాలసీ వాతావరణం ద్వారా ప్రయోజనాలను పొందాలని ఆయన జోర్డాన్ కంపెనీలను ఆహ్వానించారు. ప్రపంచం యొక్క విశ్వసనీయమైన సరఫరా

గొలుసు భాగస్వాములుగా మారడానికి రెండు దేశాలు కలిసి పనిచేయాలని ప్రధాన మంత్రి అన్నారు. భారతీయ ఆర్థిక వ్యవస్థలోని 8% కంటే ఎక్కువ వృద్ధిని సూచిస్తూ, ఇది ఉత్పాదకత-ఆధారిత పాలన మరియు ఆవిష్కరణ-ఆధారిత విధానాల ఫలితం అని ఆయన ప్రధానంగా పేర్కొన్నారు.

3. డిజిటల్ పబ్లిక్ ఇన్ఫ్రాస్ట్రక్చర్, IT, ఫిన్టెక్, హెల్త్-టెక్ మరియు అగ్రి-టెక్ రంగాలలో భారతదేశం-జోర్డాన్ వ్యాపార సహకారం కోసం గల అవకాశాలను కూడా ప్రధాన మంత్రి పేర్కొన్నారు మరియు ఈ రంగాలలో కలిసి పనిచేయాలని రెండు దేశాల స్టార్టప్లను ఆహ్వానించారు. ఫార్మా మరియు వైద్య పరికరాల రంగాలలో భారతదేశం యొక్క బలం మరియు జోర్డాన్ యొక్క భౌగోళిక ప్రయోజనం పరస్పరం పూరకంగా ఉంటుందని మరియు పశ్చిమ ఆసియా మరియు ఆఫ్రికా కోసం ఈ రంగాలలో జోర్డాన్ను ఒక విశ్వసనీయమైన కేంద్రంగా చేస్తుందని ఆయన పేర్కొన్నారు. వ్యవసాయం, కోల్డ్ చైన్, ఫుడ్ పార్కులు, ఎరువులు, మౌలిక సదుపాయాలు, ఆటోమొబైల్, గ్రీన్ మొబిలిటీ మరియు హెరిటేజ్ మరియు సాంస్కృతిక పర్యాటక రంగాలలో ఇరు పక్షాలకు గల వ్యాపార అవకాశాలను కూడా ఆయన ప్రధానంగా పేర్కొన్నారు. భారతదేశం యొక్క పర్యావరణ హిత చర్యల గురించి మాట్లాడుతూ, పునరుత్పాదక ఇంధనం, గ్రీన్ హైనాన్సింగ్, డీసాలినేషన్ మరియు వాటర్ రీసైక్లింగ్ రంగాలలో భారతదేశం-జోర్డాన్ మధ్య వ్యాపార సహకారాన్ని మరింత విస్తరించాలని ప్రధాన మంత్రి సూచించారు. ప్రధాన మంత్రి యొక్క పూర్తి వ్యాఖ్యలను ఇక్కడ చూడవచ్చు [Link].

4. రెండు దేశాలలోని మౌలిక సదుపాయాలు, ఆరోగ్యం, ఫార్మా, ఎరువులు, వ్యవసాయం, పునరుత్పాదక ఇంధనం, టెక్స్టైల్, లాజిస్టిక్స్, ఆటోమొబైల్, ఇంధనం, రక్షణ మరియు తయారీ రంగాల నుండి వ్యాపార నాయకులు ఫోరంలో పాల్గొన్నారు. ఈ ప్రతినిధి బృందంలో రెండు దేశాల మధ్య వాణిజ్య మరియు ఆర్థిక సహకారాన్ని ప్రోత్సహించడానికి ఇప్పటికే MoU కలిగి ఉన్న FICCI మరియు జోర్డాన్ ఛాంబర్ ఆఫ్ కామర్స్ ప్రతినిధులు కూడా ఉన్నారు.

అమ్మాన్

డిసెంబర్ 16, 2025